

सचिन कुर्वे,
सचिव,
उत्तराखण्ड शासन।

सेवा में,

आयुक्त,
खाद्य नागरिक आपूर्ति एवं उपभोक्ता मामले विभाग,
उत्तराखण्ड, देहरादून।

खाद्य नागरिक आपूर्ति एवं उपभोक्ता मामले अनुभाग-1 देहरादून : दिनांक 01 जुलाई, 2022
विषय:-प्रदेश में पंजीकृत अन्त्योदय राशन कार्ड धारकों को तीन गैस सिलेण्डर रिफिल निःशुल्क
उपलब्ध कराने हेतु धनराशि स्वीकृत किये जाने के सम्बन्ध में।

महोदय,

उपर्युक्त विषयक वित्त नियंत्रक, खाद्य नागरिक आपूर्ति एवं उपभोक्ता मामलों विभाग, उत्तराखण्ड के पत्र संख्या 608, दिनांक-03.06.2022 के क्रम में मुझे यह कहने का निदेश हुआ है कि वित्तीय वर्ष 2022-23 के आय-व्ययक में अनुदान संख्या-25 के लेखाशीर्षक-3456-00-102-02-निर्धन परिवारों हेतु रसोई गैस पर अनुदान-00-50 सब्सिडी हेतु प्राविधानित धनराशि रु0-55.50 करोड़ (पचपन करोड़ पचास लाख मात्र) के सापेक्ष प्रथम किस्त के रूप में रु0-18.50 करोड़ (रु0-अठ्ठारह करोड़ पचास लाख मात्र) की प्रशासनिक एवं वित्तीय स्वीकृति प्रदान करते हुए निम्नलिखित शर्तों/प्रतिबन्धों के अधीन आपके निर्वर्तन पर रखे जाने एवं व्यय किये जाने की श्री राज्यपाल सहर्ष स्वीकृति प्रदान करते हैं:-

- (1)- स्वीकृत धनराशि उसी मद में व्यय की जायेगी, जिसके लिये स्वीकृत की जा रही है। किसी भी दशा में उक्त धनराशि का उपयोग अन्य कार्यों/मदों में क्रियान्वयन के लिये नहीं किया जायेगा।
- (2)- स्वीकृत धनराशि का व्यय करते समय वित्तीय हस्त पुस्तिका, बजट मैनुअल, अधिप्राप्ति नियमावली एवं मितव्ययता के सम्बन्ध में शासन द्वारा समय-समय पर जारी निर्देशों का कड़ाई से अनुपालन सुनिश्चित किया जाय।
- (3)- यह सुनिश्चित किया जाय कि स्वीकृत धनराशि को व्यय करने से पूर्व यथास्थिति जहां आवश्यक हो वित्तीय हस्त पुस्तिका तथा बजट मैनुअल के नियमों के अन्तर्गत सक्षम अधिकारी की स्वीकृति अवश्य प्राप्त कर ली जायेगी।
- (4)- स्वीकृत की जा रही धनराशि का व्यय यथासमय बी0एम0-13 पर शासन को उपलब्ध कराया जाय।
- (5)- बजट प्राविधान से अधिक किसी भी दशा में न तो व्यय किया जाय और न ही पुनर्विनियोग व अन्य माध्यम से अतिरिक्त बजट की प्रत्याशा में कोई व्ययभार/दायित्व सृजित किया जाय।

- (6)– वित्त विभाग के आदेश दिनांक-15.12.2008 के अनुसार निर्धारित प्रपत्र पर कार्यदायी संस्था से एम0ओ0यू0 किया गया है। यदि कार्यदायी संस्था राजकीय विभाग भी हो तो भी समय सारिणी अनुसार कार्य पूर्ण कराने की दृष्टि से निर्धारित प्रारूप पर एम0ओ0यू0 किया जाय।
- (7) विभाग द्वारा ऑयल कम्पनियों को अन्त्योदय राशन कार्डधारकों को चार माह में एक रिफिल निःशुल्क उपलब्ध कराये जाने हेतु धनराशि/बजट एडवान्स रोलिंग के रूप में दी जायेगी।
- (8) अन्त्योदय राशन कार्डधारक द्वारा प्रत्येक चार माह में एक निःशुल्क रिफिल प्राप्त करने हेतु पहले गैस का पूरा मूल्य गैस एजेन्सी में जमा कर सिलेण्डर प्राप्त किया जायेगा। तत्पश्चात गैस की धनराशि सीधे उपभोक्ताओं के खाते में डी0बी0टी0 के माध्यम से हस्तांतरित की जायेगी।
- (9) यदि उपभोक्ता चार महीने में सिलेण्डर नहीं खरीदता है तो उपभोक्ता का उस चार महीने में एक निःशुल्क रिफिल का कोटा समाप्त (लैप्स) हो जायेगा।
- (10) अन्त्योदय राशन कार्डधारक, जिनके द्वारा प्रधानमंत्री उज्ज्वला योजना के अन्तर्गत निःशुल्क गैस कनेक्शन प्राप्त किया गया है, को भारत सरकार द्वारा वर्तमान में रू0 200 प्रति सिलेण्डर की सब्सिडी दी जा रही है। इस प्रकार राज्य सरकार द्वारा प्रधानमंत्री उज्ज्वला योजना से आच्छादित कुल 56,705 अन्त्योदय राशन कार्डधारकों को रू0 200 की धनराशि घटाते हुये रिफिल की अवशेष मूल्य रू0-800 की धनराशि का वहन किया जायेगा तथा अवशेष 1,27,438 (1,84,143-56,705) अन्त्योदय राशन कार्डधारकों को रू0 1000 प्रति सिलेण्डर के मूल्य की धनराशि का वहन राज्य सरकार द्वारा किया जायेगा।
- (11) वर्तमान में भारत सरकार द्वारा रिफिल सिलेण्डर पर रू 16.50 (परिवर्तनीय) का समायोजन उपरोक्तानुसार किया जायेगा।
- (12) ऑयल कम्पनियों द्वारा उपभोक्ताओं को निःशुल्क वितरित किये गये सिलेण्डरों का विवरण एवं हस्तांतरित धनराशि का विवरण ऑयल कम्पनियों द्वारा विभाग के साथ हर चार महीने का चक्र समाप्त होने के बाद साझा किया जायेगा।
- (13) विभाग द्वारा विद्यमान वित्तीय नियमों तथा अधिप्राप्ति नियमावली में निहित प्राविधानों का कड़ाई से अनुपालन सुनिश्चित किया जायेगा।

- 2- इस सम्बन्ध में होने वाला व्यय वित्तीय वर्ष 2022-23 के आय-व्ययक में अनुदान संख्या-25 के लेखाशीर्षक-3456-00-102-02-निर्धन परिवारों हेतु रसोई गैस पर अनुदान-00-50 सब्सिडी की सुसंगत मदों के नामे डाला जायेगा।
- 3- यह आदेश वित्त विभाग के अशा0 सं0-46949/2022 दिनांक-01.07.2022 में प्राप्त उनकी सहमति से जारी किये जा रहे हैं।

भवदीय,

Signed by Sachin
Sharadchandra Kurve
Date: 01-07-2022 14:23:14

(सचिन कुर्वे)
सचिव।

संख्या-651/XIX-1/22-09/2022 तददिनांक।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित।

- 1- महालेखाकार,(लेखा व हकदारी) महालेखाकार भवन, कौलागढ़, उत्तराखण्ड, देहरादून।
- 2- निदेशक, कोषागार एवं वित्त सेवायें, उत्तराखण्ड, देहरादून।
- 3- वित्त नियंत्रक, खाद्य नागरिक आपूर्ति एवं उपभोक्ता मामलों विभाग, उत्तराखण्ड।
- 4- मुख्य कोषाधिकारी, देहरादून।
- 5- वित्त अनुभाग-05/नियोजन अनुभाग, उत्तराखण्ड, देहरादून।
- 6- गार्ड फाइल।

आज्ञा से,

Signed by Rajesh Kumar
Date: 01-07-2022 14:26:57

(राजेश कुमार)
अनु सचिव।